

सन २००६-०७ या वर्षासाठी ऊस खरेदीकराचा  
केलेला भरणा सन २००७-०८ आणि त्यानंतरच्या  
कालावधीसाठी समायोजित करणे.

**महाराष्ट्र शासन**

वित्त विभाग, मंत्रालय,

मुंबई : ४०० ०३२.

शासन निर्णय क्र.: उखक-१००७/प्र.क्र.३/कराधान-३,

दिनांक :- ०३ नोव्हेंबर, २००८.

संदर्भ :- १) महाराष्ट्र शासन, सहकार, पणन व वस्त्रोद्योग विभागाचा शासन निर्णय,

क्रम क : ससाका-१०.०७/प्र.क्र.१९४/२५ स. दि. १३ एप्रिल, २००७.

२) वित्त विभाग, शासन निर्णय, क्रमांक उखक-१००७/प्र.क्र.३/

कराधान-३. दिनांक ३० एप्रिल, २००७.

**प्रस्तावना :**

राज्यातील सहकारी साखर कारखान्यांना २००६-०७ च्या गाळप हंगामात झालेल्या ऊसाचे विक्रमी उत्पादनामुळे साखर कारखान्यापुढे उभ्या ठाकलेल्या समस्यांमधून बाहेर काढण्यासाठी शासनाने उपरोक्त संदर्भाधीन सहकार विभागाचे दि. १३ एप्रिल, २००७ रोजीचे शासन निर्णयाप्रमाणे विविध सवलती जाहीर केल्या आहेत. त्यानुसार शासन निर्णय क्रमांक उखक १००७/प्र.क्र.३/कराधान-३, दिनांक ३०.४.२००७ अन्वये सन २००६-२००७ या गळीत हंगामाकरिता ज्या साखर कारखान्यांनी ऊस खरेदी कराचा भरणा केला नसेल अशा कारखान्यांना न भरणा केलेल्या ऊस खरेदी कराच्या रकमेच्या प्रमाणात प्रशासकीय सवलत जाहीर करण्यात आली. मात्र ज्या साखर कारखान्यांनी या कालावधीसाठी ऊस खरेदी कराचा भरणा केला असेल अशा कारखान्यांना या प्रशासकीय सवलतीचा फायदा घेता येणार नाही असे शासन निर्णयामध्ये स्पष्ट केले होते.

वरील पाश्र्वभूमीवर, ज्या साखर कारखान्यांनी वर्ष २००६-२००७ या वर्षासाठी ऊस खरेदी कराचा भरणा शासकीय तिजोरीमध्ये केला होता, असा भरणा केलेला कर वर्ष २००७-२००८ किंवा त्यानंतरच्या कालावधीसाठी समायोजित करण्यात यावा अशी मागणी या कारखान्यांकडून सतत होत होती. या मागणीच्या अनुषंगाने वर्ष २००६-२००७ मध्ये भरलेला ऊस खरेदीकर वर्ष २००७-२००८ आणि त्यानंतरच्या कालावधीसाठी समायोजित करण्याबाबतचा प्रश्न शासनाच्या विचाराधीन होता.

वरील सर्व बाबींचा विचार करून शासनाने खालीलप्रमाणे निर्णय घेण्यात आला आहे :-

**शासन निर्णय :**

१) यापूर्वी मंत्रिमंडळाने सन २००६-२००७ या वर्षासाठी ऊस खरेदी कर माफ करण्याचा निर्णय घेतला होता. त्याअनुषंगाने ज्या साखर कारखान्यांनी सन २००६-२००७ या वर्षासाठी ऊस खरेदी कराच्या रकमेचा शासनाच्या


तिजोरीत भरणा केला असेल, त्यांना भरलेल्या २००६-२००७ या वर्षाच्या कराच्या रकमेचे समायोजन पुढील वर्षासाठी किंवा पुढील कालावधीसाठीच्या करापोटी किंवा त्या कारखान्यांकडून शासनाला येणा-या इतर रकमेपोटी करण्यात येत आहे.

२) तसेच वर्ष २००६-२००७ मध्ये भरणा केलेला कर हा वर्ष २००७-२००८ या वर्षाच्या किंवा त्यापुढील कालावधीच्या ऊस खरेदी कर व त्यानुषंगाने येणा-या व्याजाच्या दाईत्वामध्ये समायोजित करावयाचा असून, सदर साखर कारखान्यास हा ऊस खरेदी कराचा प्रत्यक्ष परतावा देय होणार नाही.

३) जर एखाद्या कारखान्याने वर्ष २००६-२००७ साठी केलेला ऊस खरेदी कराचा भरणा, वर्ष २००७-२००८ किंवा त्यानंतरच्या कालावधीमध्ये समायोजित करण्याची परिस्थिती नसेल अशा प्रकरणी हे समायोजन या कारखान्याकडून शासनास येणे असलेल्या इतर रकमेपोटी करता येईल.

४) सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर प्रसिध्द करण्यात आला असून त्याचा संगणक संकेतांक २००८११०३१२३७२३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
( ज्ञा.म.थोरात )

अवर सचिव, महाराष्ट्र शासन

प्राति,

- १) सचिव (सहकार) सहकार, पणन व वस्त्रोद्योग विभाग, मंत्रालय, मुंबई-४०० ०३२
- २) विक्रीकर आयुक्त, महाराष्ट्र राज्य विक्रीकर भवन, माझगाव, मुंबई-४०० ०१०
- ३) अपर विक्रीकर आयुक्त, महाराष्ट्र राज्य. विक्रीकर भवन, माझगाव, मुंबई-४०० ०१०
- ४) सर्व विक्रीकर उपायुक्त, महाराष्ट्र राज्य. विक्रीकर भवन, माझगाव, मुंबई-४०० ०१०
- ५) प्रधान महालेखापाल (लेखापरीक्षा)-१, महाराष्ट्र, मुंबई
- ६) प्रधान महालेखापाल (लेखापरीक्षा)-२, महाराष्ट्र, नागपूर
- ७) महालेखापाल (लेखा व अनुज्ञेयता)-१, महाराष्ट्र, मुंबई
- ८) महालेखापाल (लेखा व अनुज्ञेयता)-२, महाराष्ट्र, नागपूर
- ९) अधिदान व लेखा अधिकारी, मुंबई
- १०) निवासी लेखा परीक्षा अधिकारी, मुंबई
- ११) कार्यासन अधिकारी, व्यय-२, अर्थसं.३,७, वित्त विभाग, मंत्रालय, मुंबई-३२
- १२) निवड नस्ती, कराधान-३.